



ລາວສຶກສາ ໑ Lao Studies I
An International Conference
DeKalb, IL USA 2005

ວັນທີ 24 ກຸມພາ 2005

ຮຽນທ່ານຜູ້ມີກຽດທີ່ນັບຖື,

ພວກຂ້າພະເຈົ້າ ຄະນະກັນມະການກອງປະຊຸມນາໆຊາດ ເຮືອງ ລາວສຶກສາ ຄັ້ງທີ ໑, ອົງການຮ່ວມພັທນາປະຊາຄົມລາວ ແຫ່ງເມືອງ Richmond ຣັດ California ແລະ ສູນກາງເອເຊຍອາຄະເມສຶກສາແຫ່ງ ມຫາວິທະຍາລັຍ Northern Illinois ຂໍຮຽນມາຍັງພໍ່ແມ່ ພີ່ນ້ອງ ແລະ ເພື່ອນມິດທັງຫຼາຍເພື່ອຂໍທຶນສົມທົບອຸປຸກຖຸມພໍ້ ກອງປະຊຸມ “ລາວສຶກສາ” ທີ່ຈະຈັດຂຶ້ນໃນຄັ້ງນີ້. ຄະນະກັນມະການໄດ້ຄາດຄະເນວ່າການ ໃຊ້ຈ່າຍທັງໝົດລວມ ທັງການນໍາເອົານັກວິຊາການຕ່າງປະເທດໄປຮ່ວມ ຈະຕົກເປັນເງິນປະມານ \$20,000. ອີກຢ່າງນຶ່ງຄ່າທໍາມຽນລົງ ທະບຽນ ຂອງສະມາຊິກທີ່ເຂົ້າຮ່ວມກອງປະຊຸມຈະບໍ່ ພຽງພໍໃນການໃຊ້ຈ່າຍສໍາລັບກອງປະຊຸມນີ້.

ກອງປະຊຸມ “ລາວສຶກສາ” ຄັ້ງທີ ໑ ຈະໄດ້ຈັດຂຶ້ນທີ່ ມຫາວິທະຍາລັຍ Northern Illinois, ວັນສຸກ ວັນທີ 20 ເຖິງ ວັນອາທິດ ວັນທີ 22 ເດືອນພຶສພາ ປີ 2005 ທີ່ເມືອງ DeKalb ຣັດ Illinois ສະຫາຣັດອາເມຣິກາ. ຈຸດປະສົງຕົ້ນຕໍຂອງການປະຊຸມແມ່ນສ້າງເວທີສາກົນໃຫ້ແກ່ ນັກປຣາດ, ບັນດິດວິທະຍາ ແລະ ນັກວິຊາການ ໄດ້ມີໂອກາດເຕົ້າໂຮມ, ສເນີ, ສົນທະນາ, ປຶກສາ, ແລກປ່ຽນ ແລະ ຮຽນຮູ້ປະເດັດຕ່າງໆກ່ຽວກັບ ລາວ. ລາຍການປະຊຸມຈະມີການປາຖະກະຖາທາງ ວິທະຍາການ ກ່ຽວກັບລາວ ເຊັ່ນ ການສຶກສາກ່ຽວກັບຊົນຊາດຊົນເຜົ່າຕ່າງໆໃນປະເທດລາວ, ລາວພາກອິສານ ແລະ ຊົນເຜົ່າ ລາວ/ໄຕ ກຸ່ມອື່ນໆທີ່ອາໄສຢູ່ໃນ ປະເທດໄທຍ໌, ຊົນເຜົ່ານ້ອຍຊຶ້ງອາໄສຢູ່ຕາມຊາຍແດນລາວແລະ ໄທຍ໌, ວຽດນາມ, ຈີນ, ພະມ້າ ແລະ ກໍາປູເຈັຽ ເຊັ່ນ ເຜົ່າອາຄາ, ມັ້ງ, ຂະມຸ, ມຽນ, ລາວພວນ, ໄທລື້, ໄທໃຫຍ່ ແລະ ໄທດໍາ ເປັນຕົ້ນ ແລະ ຊາວລາວ ຕ່າງແດນ ເຊັ່ນ ລາວ-ອາເມຣິກັນ, ມັ້ງ-ອາເມຣິກັນ ແລະ ລາວ-ຝຣັ່ງ. ນອກຈາກນັ້ນພວກເຮົາຍັງມີລາຍການພິເສດ ເຊັ່ນງານວາງສະແດງ ພາບຈິດຕະກັນ ໂດຍນັກສິລປະຫຼາຍໆທ່ານ, ງານສາຍຮູບເວົ້າ ຫຼື ພາບພະຍົນ ກ່ຽວກັບເມືອງລາວ ແລະ ຊາວລາວຕ່າງແດນ ແລະ ງານສັງສັນ ອາຕິສະໂນສອນຊຶ້ງຈະຈັດຂຶ້ນໂດຍປະຊາຄົມ ລາວ-ອາເມຣິກັນ ທີ່ເມືອງ Elgin ຣັດ Illinois.

ພໍ່ຄິດວ່າຈະຈັດກອງປະຊຸມ “ລາວສຶກສາ” ຂຶ້ນ ປະກົດວ່າບຸກຄົນທີ່ໃຫ້ຄວາມສົນໃຈຕໍ່ກອງປະຊຸມຄັ້ງປະຖົມະເລີກນີ້ມີຈໍານວນສູງເກີນຄາດໝາຍ. ກອງປະຊຸມນີ້ບໍ່ພຽງແຕ່ຈະຕົງເອົານັກປຣາດ ຈາກທຸກມູມໂລກເທົ່ານັ້ນ ແຕ່ຍັງເປັນໂອກາດເຕົ້າໂຮມ ຄົນລາວຈາກທົ່ວທິດ ຜູ້ຢາກຝັນຝູ່ຈິດສໍາມຶກ ທາງວັທະນະທັມ ແລະ ພາສາຂອງຕົນ ແລະ ຂອງລູກຫຼານໃນອານາຄົດດ້ວຍ. ກຸ່ມນັກປຣາດລ້ຽນໃໝ່ພ້ອມທັງຜູ້ເຖົ້າອາວຸໂສ ຜູ້ສະຫຼຽວສະຫຼາດ ລ້ຽນເກົ່າ ຕ່າງກໍປະສົງຢາກໃຫ້ກອງປະຊຸມນີ້ເກີດຂຶ້ນ. ດັ່ງຕົວຢ່າງ ຄໍາໃຫ້ການຢ່າງເປັນກໍາລັງໃຈຈາກອາດິດຄຣູສອນ ຢູ່ຣັດ Florida ມາທາງອິນເຕີເນັທ໌ ແລະ ຍ້ານາທາງໂທຣະສັບວ່າເພິ່ນໄດ້ຕິດຕໍ່ເພື່ອນຝູງຫຼາຍໆຄົນຢູ່ເມືອງ Elgin ວ່າເພິ່ນຕິໃຈທີ່ ມີໂອກາດຈະໄດ້ໄປພົບ ເພື່ອນເກົ່າທັງຫຼາຍ ໃນເດືອນພຶສພານີ້ ເພື່ອມາຝັງ ແລະ ສົນທະນາເຮືອງທີ່ເຫັນວ່າໜ້າສົນໃຈ ແລະ ທີ່ມີຄວາມສໍາຄັນຕໍ່ພວກເຮົາທຸກຄົນ.

ນັກປັນຍາຊົນທີ່ສົນໃຈ ທີ່ຈະເຂົ້າຮ່ວມກອງປະຊຸມກໍມີ 200 ກວ່າຄົນແລ້ວ ແລະ ນັກປັນລະຍາຍທີ່ຖືກເຊີນໄປຮ່ວມກໍມີຫລາຍພໍສົມຄວນ ເຊັ່ນ ທ່ານ ສາສດາຈານ ດຣ. Grant Evans ຈາກ ຮົງກົງ, ພຣະນະຫາອາຈາຮຸນກອງ ປະທານ ອົງການສົງຄ໌ ລາວ-ອາເມຣິກັນ ຈາກຣັດ Hawaii, ນັກພາສາສາດ ສາສດາຈານ ດຣ. ສົມຊົງ ບຸຣຸພັດ ຈາກເມືອງໄທຍ໌, ທ່ານ ສາສດາຈານ ດຣ. ຢັງ ດາວ ນັກວິຊາການ ມັ້ງ-ອາເມຣິກັນ ຈາກຣັດ Minnesota ແລະ ເຈົ້າ ນິຖາໂຄງ ສົມສະນິດ ຈາກປະເທດຝຣັ່ງເສດ ທີ່ຈະເປັນແຂວກກິຕິນະສັກດ໌ເພື່ອບັນລະຍາຍ ແລະ ວາງສະແດງຈິດຕະກັນ

ຕໍ່ແຜ່ນ ຂອງອິນໂດຈີນ ແລະ ແສ່ວໄໝຄໍາ ຊຶ່ງເປັນສິລປະລາວຕັ້ງເຕີມຈາກ ຣາຊສໍານັກຫຼວງພະບາງສະໄໝ ພະຣາຊອານາຈັກລາວ. ນອກຈາກນັ້ນ ສຖານທູດອາເມຣິກັນປະຈໍາລາວຍັງໄດ້ຮັບປາກວ່າຈະສປອນເຊື້ອນັກວິຊາການ ໔ ທ່ານ ຈາກ ສປປ. ລາວ ໄປຮ່ວມນໍາດ້ວຍ.

ເມືອງລາວໃນປະຈຸບັນເຖິງແມ່ນວ່າຈະເປັນປະເທດນ້ອຍ ແຕ່ກໍອຸດົມສົມບູນຮັ່ງມີດ້ວຍສິລປະວັທນະທັມ. ເວລາການ ລໍຄອຍ ໂອກາດທີ່ຈະຈັດ ການປະຊຸມມາດຕະຖານແບບນີ້ ໄດ້ມາເຖິງແລ້ວ. ກອງປະຊຸມ “ລາວສຶກສາ” ຈະປະສົບຄວາມສໍາເລັດໄດ້ກໍຍ້ອນຄວາມອຸປຸຸມພໍຄ້າຂູ່ ຈາກທ່ານ. ສະນັ້ນຄະນະກຳມະການ “ລາວສຶກສາ” ຫວັງຢາງຍິ່ງວ່າທ່ານເອງພ້ອມທັງຮ້ານຄ້າທຸກະກິດ ແລະ ອົງການຈັດຕັ້ງຕ່າງໆ ຈະຊ່ວຍໃຫ້ຄວາມ ອຸປຸຸມພໍເພື່ອໃຫ້ກອງປະຊຸມນີ້ສໍາເລັດຜົນ ແລະ ລຸ່ລຸ່ງໄປດ້ວຍດີ. ພວກເຮົາເຊື່ອແນ່ວ່າການຊ່ວຍເຫຼືອ ຂອງບັນດາທ່ານຈະເປັນປັຈຈັຍອັນລ້ຳຄ່າ ເພື່ອເຊິດຊອຄວາມທະນົງອົງອາດ ຂອງຄົນລາວ ແລະ ມໍຣະດົກລາວດ້ວຍ.

ທ່ານສາມາດເບິ່ງລາຍລະອຽດ ແລະ ຂໍ້ມູນຕ່າງໆ ຂອງການປະຊຸມ “ລາວສຶກສາ” ໄດ້ທີ່: www.seasite.niu.edu/lao/LaoStudies ຫຼືຕິດຕໍ່ໄປຍັງ ທີ່ຢູ່, ໂທຣະສັບ ແລະ ອີເມລ ຂ້າງລຸ່ມນີ້.

ຮຽນມາດ້ວຍຄວາມນັບຖື ແລະ ຮັກແພງ,



ທ. ວິນຍາ ສາຍສມຸດ
ຕ່າງໜ້າ ຄະນະກຳມະການ
ການປະຊຸມນາໆຊາດ ເຮືອງ ລາວສຶກສາ ຄັ້ງທີ ໑

- | | | |
|-----------------------|--|----------------------------|
| <u>NIU Organizers</u> | <u>San Francisco Bay Area Organizers</u> | <u>National Organizers</u> |
| Carol Compton | Steve Arounsack | Laty Keodouangsy |
| Greg Green | Tina Arounsack | Pom Outama Khampradith |
| John Hartmann | Maly Jong | Toon Phapphayboun |
| Julie Lamb | Khammany Mathavongsy | Buasawan Simmala |
| Catherine Raymond | Toni Philadeng | |
| | Phoumy Sayavong | |
| | Phaeng Toommaly-Andersen | |
| | Hongvilay Thongsamouth | |

- Endorsers
- Prany Sananikone—Director of Diversity Relations and Educational Programs, University of California at Irvine, California
- Mana Southichack—Founder, LaoEcon Organization, Hawaii
- Bounheng Inversin—President, Lao American Women Association, Washington D.C.
- Amphone Vannalom—President, Laotian Humanitarian Foundation

List of potential participants as of February 24, 2005 is 240 people. The list contains many scholars from various states of the United States as well as abroad, such as Lao PDR, Thailand, France, Germany, the Netherlands, Singapore, Vietnam, Austria, India, Taiwan, Hong Kong, China, Nigeria, Argentina, Sweden, Philippines, Belgium and the United Kingdom. For an updated list please visit the ICLS webpage at: www.seasite.niu.edu/lao/LaoStudies